

# មេរៀនទី ៥៨៖ លោកយ៉ូហានធ្វើបុណ្យប្រមុខទឹកខ្សែព្រះយេស៊ូវ

## ម៉ាកុស ១:៤-១១

មេរៀនសម្រាប់គ្រូ ( យូធូបលីង )៖ [https://youtu.be/IJ\\_lbWuscjE](https://youtu.be/IJ_lbWuscjE)

រឿងនៅក្នុងព្រះគម្ពីរសម្រាប់កុមារ៖ [https://youtu.be/W\\_Z2V1UQ1n4](https://youtu.be/W_Z2V1UQ1n4)

គោលបំណង៖ ព្រះយេស៊ូវជាព្រះរាជបុត្រានៃព្រះ

ខគម្ពីរចងចាំ៖ ម៉ាកុស ១:១១ រួចពួកសំឡេងពីលើមើមថា ឯងជាកូនសួនភ្នាអញ ជាទីពេញចិត្ត អញណាស់។

ចម្រៀង ( យូធូបលីង )៖

១.ព្រះយេស៊ូវគឺជាព្រះអម្ចាស់ <https://youtu.be/I-PzUIJOMVo>

២.ខ្ញុំដឹងថា <https://youtu.be/ywt-KvGIQcE>

៣.ព្រះចាត់បុត្រា <https://youtu.be/eDsWfEtrnS0>

### ១. អធិស្ឋាន

### ២. ចម្រៀង ( រើសចម្រៀងខាងលើ១បទហើយច្រៀងជាមួយសិស្ស )

### ៣. ខ្សែបន្ទាត់ «ភ្លើងស្តុប»



១.កំណត់ទីតាំងនៅក្នុងថ្នាក់រៀន ដោយជ្រុងម្ខាងនៃថ្នាក់រៀន “ពណ៌ក្រហម” ហើយជ្រុងម្ខាងទៀតនៃថ្នាក់រៀន “ពណ៌បៃតង” ហើយនៅចំកណ្តាលថ្នាក់គឺ “ពណ៌លឿង” ។

២. ឲ្យកុមារឈរជាជួរនៅចំកណ្តាលថ្នាក់រៀន- នៅក្នុងពណ៌លឿង

៣.គ្រូនឹងស្រែកប្រាប់ថា “ពណ៌ក្រហម” “ពណ៌បៃតង” ឬក៏ “ពណ៌ លឿង” ហើយកុមារត្រូវតែរត់ទៅកាន់ កន្លែងដែលត្រឹមត្រូវ

៤. សូមពន្យល់កុមារថាគ្រប់ពណ៌ទាំងអស់ជាសញ្ញាដែលចង់ប្រាប់យើងថា ឈប់ ទៅ ឬក៏បន្តយល្បឿន។ ក៏ដូចគ្នានេះដែល ព្រះបានប្រើសញ្ញា ដើម្បីបង្ហាញឲ្យយើងដឹងថា ព្រះយេស៊ូវជាព្រះរាជបុត្រារបស់ព្រះ។

### ៤. ការណែនាំមេរៀន

តើលោកយ៉ូហានបាទីស្តជាអ្នកណា? (កុមារឆ្លើយ) លោកយ៉ូហានបាទីស្តជាអ្នករៀបចំផ្លូវសម្រាប់ព្រះយេស៊ូវ។ គាត់រស់នៅទីរហោស្ថាន ហើយស្លៀកសម្លៀកបំពាក់ធ្វើពីរោមអូដូ ស៊ីកណូប និងទឹកឃ្មុំព្រៃ។ ចាំគាត់បានទេ? ថ្ងៃនេះ យើងនឹងរៀនអំពីព្រះយេស៊ូវបានជួបយ៉ូហានបាទីស្ត ពេលគាត់មានអាយុ ៣០ ឆ្នាំ។ សូមរងចាំមើលថាមានអ្វីកើតឡើង!

### ៥. រឿងនៅក្នុងព្រះគម្ពីរ

ព្រះបានចាត់យ៉ូហានបាទីស្តឲ្យទៅប្រកាសដល់មនុស្សអំពីការលើកលែងទោសពីអំពើបាប ដែលយើងបានប្រព្រឹត្តទាល់នឹងព្រះ។ នៅពេលដែលមនុស្សមកសារភាពអំពើបាបរបស់ខ្លួន ហើយបានទទួលការ

អភ័យទោស នោះយ៉ូហាននឹងធ្វើបុណ្យជ្រមុជទឹកដល់ពួកគេ។ ការធ្វើពិធីបុណ្យជ្រមុជគឺប្រៀបដូចជា សញ្ញាមួយអ្វីចឹងដែរ។ វាបានប្រាប់មនុស្សអំពីអ្វីមួយដ៏សំខាន់។ ពិធីបុណ្យជ្រមុជទឹកគឺជាគំរូ ដែលព្រះយេស៊ូវបានធ្វើសម្រាប់យើង ដោយការសុគតនៅលើឈើឆ្កាង។ តែមិនស្តាប់ទេ! ទ្រង់បានមានព្រះជន្មរស់ ឡើងវិញ ដើម្បីឲ្យយើងបានរស់ឡើងវិញ ពីអំពើបាបរបស់យើង ហើយរស់នៅសម្រាប់ទ្រង់។ នៅពេល យើងទទួលជឿ ហើយប្រែចិត្តពីអំពើបាប ហើយទុកចិត្តលើព្រះយេស៊ូវសម្រាប់ការអភ័យទោសនោះ យើងអាចនៅជាមួយគ្នាជារៀងរហូតជាមួយព្រះ ហើយមានទំនាក់ទំនងជាមួយទ្រង់នៅលើផែនដីនេះ។ ពិធីបុណ្យជ្រមុជទឹកគឺជាគំរូមួយដើម្បីបង្ហាញអ្នកដទៃថាឥឡូវនេះអ្នកនឹងរស់នៅជាមួយព្រះជារៀងរហូត។

នៅគ្រានោះ ព្រះយេស៊ូវទ្រង់យាងមកពីភូមិណាសារ៉ែត ស្រុកកាលីឡេហើយបានឃើញលោកយ៉ូហាន កំពុងតែធ្វើបុណ្យជ្រមុជទឹកឲ្យមនុស្សម្នា។ ហើយព្រះយេស៊ូវក៏ទទួលបុណ្យជ្រមុជទឹកពី យ៉ូហានបាទីស្ត នៅក្នុងទន្លេយ៉ែដានដែរ។ ព្រះយេស៊ូវគឺល្អឥតខ្ចោះ។ ទ្រង់គឺមិនដែលធ្វើបាបនោះទេ។ តើទ្រង់គួរតែ ធ្វើពិធីបុណ្យជ្រមុជទឹកដែរឬទេ? ទេ! ព្រះយេស៊ូវចង់ស្តាប់បង្គាប់ព្រះវរបិតាគ្រប់ផ្លូវទាំងអស់។ ទោះបីជា ទ្រង់មិនចាំបាច់ទទួលបុណ្យជ្រមុជទឹកក៏ដោយ តែទ្រង់បានជ្រើសរើសធ្វើបុណ្យជ្រមុជទឹក ដើម្បីបង្ហាញ អ្នករាល់គ្នាឲ្យឃើញថាទ្រង់កំពុងធ្វើតាមព្រះហើយស្តាប់បង្គាប់ព្រះវរបិតា។

តាមពិតនេះជាអ្វីដែលបានកើតឡើងនៅពេលដែលលោកយ៉ូហានធ្វើបុណ្យជ្រមុជឲ្យព្រះយេស៊ូវ ព្រះគម្ពីរ ម៉ាកុស ១:១០-១១ បាននិយាយថា “កាលកំពុងតែយាងឡើងពីទឹកមក ស្រាប់តែឃើញមេឃរំពើក និង ព្រះវិញ្ញាណ ចុះមកសណ្ឋិតលើទ្រង់ មានរូបដូចជាព្រាប រួចឮសំឡេងពីលើមេឃថា ឯងជាកូនស្នូនភ្លា អញជាទីពេញចិត្តអញណាស់” ។

តើអ្នកគិតថាសម្លេងនោះគឺជាសម្លេងរបស់នរណា? នោះគឺជា សម្លេងរបស់ព្រះវរបិតា។ តាមរយៈព្រះ បន្ទូលព្រះបានប្រទានសញ្ញាដល់យើងរាល់គ្នាថា ព្រះយេស៊ូវគឺជាព្រះរាជបុត្ររបស់ទ្រង់។ ដូច្នេះ ពិធី បុណ្យជ្រមុជទឹករបស់ព្រះយេស៊ូវមានទីសំគាល់សំខាន់បីយ៉ាង។ តើអ្នកអាចរាប់សញ្ញាទាំងបីនោះបានដែរ ឬទេ? ទីមួយ (លើកម្រាមដៃមួយ)៖ វាជាសញ្ញានៃការស្តាប់បង្គាប់។ ទីពីរ (លើកម្រាមដៃពីរ)៖ វាជា សញ្ញាបញ្ជាក់ថាព្រះយេស៊ូវគឺជាអ្នកដើរតាមព្រះ។ ទីបី (លើកម្រាមដៃបី)៖ វាជាសញ្ញាបញ្ជាក់ថា ព្រះយេស៊ូវជាបុត្រនៃព្រះ។

បន្ទាប់ពីព្រះយេស៊ូវបានទទួលបុណ្យជ្រមុជទឹក ទ្រង់បានចាប់ផ្តើមកិច្ចការបម្រើរបស់ទ្រង់នៅលើផែនដី។ ទ្រង់បានបង្រៀនមនុស្សអំពីព្រះ ហើយបានធ្វើការអស្ចារ្យ ដើម្បីបង្ហាញដល់មនុស្សគ្រប់គ្នាថាទ្រង់ជា នរណា។ ព្រះយេស៊ូវជាព្រះរាជបុត្ររបស់ព្រះ!

**៦. សំនួរពិភាក្សា**

- ១. តើព្រះបានចាត់នរណាឲ្យមកផ្សាយអំពី ការអត់ទោសបាបមុនពេលព្រះយេស៊ូវយាងមក? (យ៉ូហាន បាទីស្ត)
- ២. តើពិធីបុណ្យជ្រមុជទឹកគឺជាអ្វី? (វាគឺជាទីសញ្ញាមួយដែលយើងបង្ហាញដល់អ្នកដទៃថាសាធារណៈ ថាយើងជឿលើព្រះយេស៊ូវដែលបានសុគត ហើយបានរស់ឡើងវិញសម្រាប់យើង)
- ៣. ហេតុអ្វីបានជាព្រះយេស៊ូវទទួលបុណ្យជ្រមុជទឹក? (ដើម្បីស្តាប់បង្គាប់ព្រះ)
- ៤. តើការជ្រមុជទឹករបស់ព្រះយេស៊ូវបង្ហាញសញ្ញាអ្វីខ្លះ? (១៖សញ្ញានៃការស្តាប់បង្គាប់, ២៖ជាសញ្ញា បញ្ជាក់ថាព្រះយេស៊ូវគឺជាអ្នកដើរតាមព្រះ, ៣៖ ជាសញ្ញាថាព្រះយេស៊ូវជាបុត្ររបស់ព្រះ)

**៧. ខគម្ពីរចងចាំ**

ម៉ាកុស ១:១១ រួចឮសំឡេងពីលើមេឃថា ឯងជាកូនស្វែនភ្នាអញ ជាទីពេញចិត្តអញណាស់។

**៨. ហត្ថកម្ម «ព្រះយេស៊ូវទទួលបុណ្យជ្រមុជទឹក»**

សម្ភារៈដែលត្រូវការ៖ ពែងក្រដាស ដងកាវ៉ែម ក្រដាស ប៊ិក កន្ត្រៃ និងស្កុត



- ១. តុបតែងពែងរបស់អ្នកដោយ “រលកទឹក” ឬក៏ថ្លៃរៀបលិចក៏បាន
- ២. សូមប្រុងប្រយ័ត្នក្នុងការបិតដងកាវ៉ែមនៅបាតកែវ
- ៣. សូមផាត់ពណ៌រូបព្រះយេស៊ូវនិងសត្វព្រាប បន្ទាប់មកកាត់វាចេញមកក្រៅ
- ៤. បិតរូប “ព្រះយេស៊ូវ” នៅនឹងចុងដងកាវ៉ែម
- ៥. សូមបិតដងកាវ៉ែមមួយទៀតសម្រាប់ដាក់ព្រាប
- ៦. សត្វព្រាប និងព្រះយេស៊ូវយាងចុះទៅក្នុងពែង ហើយឡើងមកដូចជាសញ្ញានៃពិធីបុណ្យជ្រមុជទឹក។

**៩. ចំរៀង ( រើសចំរៀងខាងលើ១បទហើយច្រៀងជាមួយសិស្ស )**

**១០. អធិស្ឋាន**

**ការថ្វាយបង្គំសំរាប់គ្រូ៖ ( សូមអាន ហើយអធិស្ឋានមុនពេលចាប់ផ្តើមបង្រៀន )**

តើអ្នកបានទទួលពិធីបុណ្យជ្រមុជទឹកហើយឬនៅ? ពិធីបុណ្យជ្រមុជទឹកគឺជាសញ្ញាជាសាធារណៈមួយសម្រាប់មនុស្សគ្រប់គ្នា ដែលបានតាំងចិត្តដើម្បីធ្វើជាអ្នកដើរតាមព្រះយេស៊ូវគ្រីស្ទ។ វាជាសញ្ញានៃសេចក្តីស្លាប់ចំពោះអំពើបាប និងជីវិតក្នុងព្រះគ្រីស្ទ។ ព្រះយេស៊ូវមិនចាំបាច់ទទួលការជ្រមុជទឹកទេ ដោយសារទ្រង់គ្មានអំពើបាបទេ។ ប៉ុន្តែ ព្រះអង្គបានទទួលបុណ្យជ្រមុជទឹកតាមរយៈលោកយ៉ូហាន ដោយគោរពតាមព្រះជាម្ចាស់ - ដើម្បីបង្ហាញមនុស្សជាសាធារណៈថាទ្រង់កំពុងធ្វើតាមព្រះ។ ប្រសិនបើអ្នកបានទទួលបុណ្យជ្រមុជទឹក សូមសួរខ្លួនអ្នកថា តើអ្នកកំពុងរស់នៅក្នុងព្រះគ្រីស្ទឬទេ? ប្រសិនបើអ្នកមិនទាន់បានទទួលបុណ្យជ្រមុជទឹកទេ សូមពិចារណា ពីសេចក្តីប្រកាសជាសាធារណៈនេះ ដើម្បីបង្ហាញអ្នកដទៃថា អ្នកចង់រស់នៅក្នុងជីវិតមួយនៅក្នុងព្រះគ្រីស្ទ។